

# FABIO CHIGI

MINN MONS. PROF. A. BONNICI

Digà f'xi artiklu iehor semmejtkom lil Mons. Fabio Chigi, li kien inkwizitur f'Malta u spièca mbaghad biex sar Kardinal u lahaq ukoll Papa bl-isem ta' Alessandru VII. Imma llum, fix-xahar ta' Ottubru, li fih huwa wasal għall-ewwel darba hawn Malta, deherli li tkun haġa xienqa li nithaddtu iżjed fit-tul dwar dan il-persunagg li dam Malta hames snin, habb il-Gżira tagħna u halla bosta tifikriet prezzjużi.

**FABIO CHIGI**  
**TWIELED FI SIENA**  
Fabio Chigi twieled fit-13 ta' Frar 1599 fil-belt ta' Siena (Italja), fejn studja u ha l-lawrja dottorali fis-sena 1626. F'Dièmbriu telaq għal Ruma fejn beda jservi bhala 'Referendarius Utriusque Signaturae'. Għal min ma jafx, l-uffièccju ta' Referendarju kien li jiffirma certi suppliki li jsiru lill-Papa. Fl-1629, intbaghat go Ferrara bhala Viè-Legat tal-Papa: kien għad kellu 30 sena biss.

Hames snin wara, fit-22 ta' April 1634, Mons. Chigi nhatar Inkwizitur u Delegat Apostoliku għal Malta minn Papa Urbanu VIII. Il-Brevi hareġ fl-10 ta' Gunju 1634.

Izda Chigi ma halliex Ferrara hlief fit-22 ta' Gunju, meta wasal is-Succèssur tiegħu f'dik id-djoèsi, għalkemm, kif jinghad, hu xtaq jitleq qabel għal Malta.

Qabel gie Malta, għadda Ruma fejn għarrfuh li l-Papa kien sejjer jahtru Isqof ta' Nardo. Fil-fatt in-nomina harġet fit-8 ta' Jannar 1635, meta kien digà' qiegħed hawn Malta.

Sadattant Mons. Chigi, billi kien għadu kjerku biss, inghata l-erba' ordnijiet minuri u gie ordnat qassis fit-2 ta' Lulju 1634.

Fit-3 ta' Awissu telaq għal Malta minn Civitavecchia fuq galljun tal-Papa. Waqaf Messina u minn hemm niżel Sirakuza, fejn għamel waqfa gmielha minhabba l-maltemp. Wasal Malta fid-9 ta' filghodu tad-19 ta' Ottubru, 1634.

## ISQOF F'MALTA. PAPA F'RUMA

Kien hawn Malta li Don Fabio Chigi gie ordnat Isqof fil-knisja tal-Gizwiti tal-Belt.

L-Isqof konsagranti kien Mons. Mikiel Govanni Balaguer Camarasa, assistit minn Mons. Fra Salvatore Imbroli, Pirjol tal-knisja Konventwali ta' San Gwann, u l-Kanonku Antonio Tolesanti, Vigarju Generali ta' l-Isqof.

Fis-26 ta' Frar 1639 il-Pa-

pa hatru Nunzju Apostoliku għal Kolonja (Germanja) u għalhekk kellu jhalli Malta fit-28 ta' April. Fit-30 ta' Novembru 1651 Mons. Chigi reġa' mar Ruma, fejn lahaq Segretarju ta' l-Istat tal-Papa. Fit-12 ta' Marzu l-Papa Innocenzju X hatru Kardinal.

Minn Kardinal ma damx ma lahaq Papa, u ha l-isem ta' Alessandru VII. Gie inkoronat Papa fit-18 ta' April 1655. Dam fuq il-Katedra ta' San Pietru 12-il sena u miet fit-22 ta' Mejju 1667, fl-età ta' 68 sena.

## MALTA FL-1634

Fiz-żmien li l-Inkwizitur Chigi wasal Malta, il-Gżira kellha importanza strategika kbira bhala Sur tal-Kristjaneżmu kontra t-theddida tat-Torok fil-Mediterran.

Għalkemm dawn kienu ġew mirbuha f'Malta fl-1565 u l-Kavallieri u xi kursara Maltin bdew jagħmlu l-arja u jdejqu t-Torok bil-hebb tagħhom għall-bècèjje Misilmin ta' fuq il-baħar, b'dana kollu l-biża' ta' attakk iehor kbir fuq Malta mill-Musulmani ma naqas qatt.

L-Inkwizitur Chigi ghen hafna lill-Ordni biex jissaf hu s-swar tal-Gżira, jinbnew swar godda għad-difiza ta' Malta. Hemm min ighid li l-Inġinier Pietru Pawl Floriani, li Chigi kien jaf f'Ferrara, intbaghat hawn Malta wara suggeriment ta' l-istess Inkwizitur.

Barra minn dan, huwa ghen ukoll fil-politika interna tal-Gżira biex jeqred l-abbużi u jgħib il-paèi f'it-wim bejn il-membri ta' l-Ordni.

Meta wasal Malta, il-Gżira kienet immexxija mill-Granmastru Antonio de Paule, li kien xjieħ gmielu u ma tantx kien għasses sabiex iżomm fil-gholi l-istandard morali, la tiegħu u l-anqas tal-membri ta' l-Ordni tiegħu, li saru dizobbidjenti għaj kull awtorita'.

L-Ordni kien għalhekk jinhtieg Mexxej twajjeb u qawwi. Mons. Chigi ta xi suggerimenti għall-hatra ta' Succèssur aħjar. Għalhekk, wara l-mewt tal-Granmast-

ru, li grat fis-sena 1636, hu ferah bil-ghazla li saret ta' Giovanni Pawlu Lascaris, bniedem spiritwali, li fih seta' jqiegħed it-tama tiegħu għal riforma morali ta' l-Ordni. Biex jilhaq dan il-għan huwa pperswada lill-Lascaris biex ibiegħed mill-Palazz tiegħu lill-Kavallieri indenji.

## IL-GIZWITI VITTIMIZZATI

Fl-aħhar xhur tal-karriera inkwizitorjali ta' Mons. Chigi f'Malta grat storja ftit u xejn kerha fl-istorja tal-Kavallieri ta' Malta.

It-twajjeb Granmastru Lascaris ipprojbixxa li fil-Karnival in-nisa jilbsu l-maskra u li jidhlu għall-wirjiet drammatièi li l-Kavallieri kienu jagħmlu matul dak iż-żmien. Il-Kavallieri hasbu li dan sar wara suggeriment tal-Gizwiti.

Għalhekk, fl-ewwel jumejn, hargu xi whud libsin ta' Gizwiti jiggerrew b'żuffjett mat-triqat libsin ic-çoqqa tagħhom. Il-Gizwiti pprotestaw u l-Konti Selvatico ntbagħat il-habs ta' Sant'Iermu. Izda, imsieken, pattewha qares! Hafna Kavallieri ma' xi nies ohra habtu għall-kunvent tagħhom u xehtu barra kull ma sabu fih. Imbagħad marru lejn Sant'Iermu u hargu lill-Konti minn hemm. Wara telghu għand il-Granmastru u rieduh assolutament ikeèci mill-Gżira lil dawk il-Patrijiet. Ix-xewqa tagħhom twettqet, għax il-Granmastru, biex igħib il-kwiet — haġa li ta' spiss tigrì fid-dinja — bagħat 'il barra lill-Gizwiti, li kienu hdax. Gustament, wara xahar, dawk il-Patrijiet reġgħu ssejhu lura.

## TIFKIRIET TA' PAPA

Naqtgħu hawn. Izda, qabel nagħalqu, irridu nsemmu xi tifikriet li l-Inkwizitur Chigi, imbagħad Papa Alessandru VII, halla tiegħu f'xi postijiet. F'San Gwann għandna l-ventartal li bhala Papa hu bagħat sabiex izejjen dik il-Knisja. In-nies tal-Birgu birragun jiftahru li għandhom

planeta sabieha ta' Papa Alessandru VII. Ftakru li f'dik il-belt qadima kien hemm mibni u għadu sal-lum, il-Palazz ewlieni tal-Inkwizituri.

Haż-Zabbar baqa' grat lejn dak il-Papa, li kien ta' spiss iżur is-Santwarju tal-Madonna tal-Grazzja; sa tellgħalu statwa tal-gebel ma' genb il-Muzew, hdejn il-Knisja Parrokkjali. Dnub li z-żmien kien ingrat miegħu u kiellu mniehru (imniehru tal-laħam ilu li ttièkel), bhalma tmermret ukoll pianeta li l-Papa Alessandru kien irregala u li

issa ma għadiex tezisti. Tissemma biss f'inventarju tal-Parroèca.

Kif soltu jsir fl-istess èirkostanzi, fil-Knisja tal-Gizwiti tqegħdet lapida ckejkna ta' rham li tfakkar il-Konsagrazzjoni tiegħu bhala Isqof f'dik il-Knisja u l-ghazla tiegħu bhala Papa f'Ruma.

Min irid tagħrif aktar dwar dan il-persunagg jaqra l-ktieb li ppublika Mons. Vincenzo Borg ta' Birkirkara bit-titlu "FABIO CHIGI APOSTOLIC DELEGATE IN MALTA", stampat fil-Vatikan.